



سوره «الضحی» کا تفسیر و ترجمه

تصنيف: امين الدين «سعيدي - سعيد افغانى»



جزء ٣٠

سورة الضحي

سورة الضُّلٰى مكم ميں نازل ہوئى اس كى گيارہ آيتيں ہيں

وجہ تسمیہ:

اس سورت کو «ضُخی» کہا گیا ہے کیونکہ اس کا ابتدائی لفظ «وَالضُّخی» ہے، اس میں الله تعالیٰ نے «ضُّخی» کی قسم کھائی ہے جوکہ دن کا آغاز ہے، روشنی کے اس اہم وقت کی طرف توجہ دلانے کے لیے قسم کھائی ہے ، اور اس لیے بھی کہ یہ سورت حضور صلی الله علیہ وسلم کی شان میں نازل ہوئی تھی جوکہ خالص نور تھے۔

امام شافعی سے منقول ہے کہ انہوں نے فرمایا: سورہ ضحی کے آخر میں اور اس کے بعد والی تمام سورتوں کے اختتام پر "الله اکبر" کہنا یا "الله اکبر لا الله الا الله والله اکبر" پڑھنا سنت ہے، مفسرین اس تکبیر کے کہنے کے موقع پر ذکر کرتے ہیں: رسول الله صلی الله علیہ وسلم پر وحی نازل ہونے میں کچھ مدت تک تاخیر ہوئی، پھر فرشتہ نے آکر آپ کو سورۃ الضحی پوری پڑھ کر سنادی تو آپ نے خوشی اور مسرت سے" الله اکبر"کہی، لیکن ابن کثیر کہتے ہیں: یہ روایت ایسی اسناد نہیں رکھتی جس کی بناء پر صحیح یا ضعیف ہونے کا فیصلہ کیا جاسکے۔

سورةالضى اور سورةاليل كے درميان ربط و مناسبت

چونکہ اللہ تعالیٰ نے سورہ لیل کا اس طرح اختتام فرمایا کہ سب سے متقی آدمی کو اس قدر اجر و ثواب دیا جائےگا کہ وہ راضی ہوجائےگا تو سورۃ الضحی کا آغاز فرمایا اپنے نبی کو خوش کرنے کے لیے ان انعامات کے ذریعے جو قیامت کے دن عزت اور مقام و مرتبہ ان کو عطاکریں گے۔

سورةالضمی کے الفاظ، حروف اور آیات کی تعداد

سورة الضحى مكم مكرمم ميں نبى كريم صلى الله عليه وسلم كو تسلى دينے كے ليے نازل ہوئى۔

سورة الضحى مكى سورتوں ميں سے ہے جس كا ايك(١) ركوع، گياره(١١) آيتيں، چاليس(٢٠) الفاظ، ايك سو چياسٹه(٢٠) حروف اور اڑسٹه(٤٨) نقطے ہيں۔

(واضح رہے کہ سورتوں کے حروف کی تعداد میں علماء کے اقوال مختلف ہیں اس بحث کی تفصیل معلوم کرنے کے لیے سورہ "طور" تفسیر احمد کی





طرف رجوع کریں)

یہ سورہ مکّہ مکر میں اس وقت نازل ہوئی جب رسول الله صلی الله علیہ وسلم پر وحی کا سلسلہ کچھ عرصہ کے لیے منقطع ہوا، ایک طرف وحی کا عارضی تعطل رسول الله صلی الله علیہ وسلم کے لیے اضطراب اور پریشانی کا باعث بنا اور آپؓ نہیں جانتے تھے کہ آپ پر وحی میں کیوں خلل پڑا ہے، اور یہ سوچتے اور پریشان ہوکے کہ کہیں ان سے کوئی غلطی سرزد ہوئی ہے جس کی وجہ سے اس کا مہربان رب ان سے ناراض ہوا یا اس کے علاوہ کوئی وجہ تھی؟

دوسری طرف دشمنوں میں وسیع پروپیگنڈہ جاری تھا اور انہوں نے اپنے پروپیگنڈے میں کہا: وہ خدا جس کے ساتھ محمد صلی الله علیہ وسلم نے وحی کے تعلق کا دعوی کیا تھا، اس خدانے اسے تنہا چھوڑ دیا، اس سے رابطہ منقطع کردیا، یہ خدا جس سے نبی نے تعلق ہونے کا دعوی کیا تھا وہ خدا نہیں تھا بلکہ ایک جن تھا جس نے نبی کو وسوسے کرکے (نعوذبالله)فتنہ میں ڈالا، اور وہ اسے وحی المہٰی سمجھتا تھا تو اس جن نے اس سے رشتہ توڑدیا ہے، اس اضطراب اور پریشانی اور دشمن کے شدید پروپیگنڈے کے درمیان یہ سورت نازل ہوئی جس کے دوران ہمارے رب نے نبی کریم صلی الله علیہ وسلم کو اطمینان دلایا کہ آپ کے رب نے نہ آپ کو چھوڑا ہے اور نہ آپ کو دشمن سمجھا ہے، بلکہ وحی کی عارضی رکاوٹ میں لامحدود حکمت مضمر دشمن سمجھا ہے، بلکہ وحی کی عارضی رکاوٹ میں لامحدود حکمت مضمر ہے، جس طرح دن کی شدید گرمی کے بعد رات کا آنا مضمر ہے۔

سورةالضمي كا سبب نزول

سورۃ الضحی کے سبب نزول کے بارے میں عالم اسلام کے مشہور دانشور مولانا مفتی محمد شفیع عثمانی دیوبندی اپنی تفسیر معارف القرآن میں لکھتے ہیں؛ بخاری و مسلم میں حضرت جندب بن عبدالله کی روایت سے آیا ہےاور ترمذی نے حضرت جندب سے یہ روایت کیا ہے کہ ایک مرتبہ نبی کریم صلی الله علیہ وسلم کی ایک انگلی زخمی ہوگئی اس سےخون جاری ہوا ، آپ نے فرمایا: (انانت الااصبح دمیت وفی سبیل الله مالقیت) یعنی: تو ایک انگلی ہی تو ہے جو خون آلود ہوگئی اور جو کچھ تکلیف تجھے پہنچی وہ الله کی راہ میں ہے (اس لیے کیا غم ہے) حضرت جندب نے یہ واقعہ ذکر کرکے فرمایا کہ اس واقعہ کے بعد (کچھ روز) جبرئیل امین کوئی وحی لے کر نہیں آئے تو مشرکین مکہ نے یہ طعنہ دینا شروع کیا کہ محمد صلی الله علیہ وسلم کو خدا نے چھوڑ دیا اور ناراض ہوگیا، اس پر یہ سورت ضحی نازل ہوئی۔

حضرت جندب کی روایت جو بخاری میں ہے اس میں ایک دو رات تہجد کے لیے نہ اٹھنے کا ذکر ہے، وحی میں تاخیر کا ذکر نہیں، جبکہ ترمذی میں تہجد

میں ایک دو رات نہ اٹھنے کا ذکر نہیں صرف وحی میں تاخیر کا ذکر ہے، ظاہر ہے کہ ان دونوں میں کوئی تعارض نہیں، ہوسکتا ہے کہ دونوں باتیں پیش آئی ہوں، راوی نے کبھی ایک کو بیان کیا کبھی دوسری کو، اور یہ عورت جس نے آنحضرت صلی اللہ علیہ وسلم کو طعنہ دیا ام جمیل ابولہب کی بیوی تھی، جیسا کہ دوسری روایت میں ہے اور تاخیر وحی کے واقعات متعدد مرتبہ پیش آئے ہیں، ایک شروع نزول قرآن میں پیش آیا جس کو زمانہ فطرۃ الوحی کہا جاتا ہے، یہ سب سے زیادہ طویل تھا۔

ایک واقعہ تاخیر وحی کا اس وقت پیش آیا جب مشرکین یا یہود نے آنحضرت صلی اللہ علیہ وسلم سے روح کی حقیقت کے متعلق سوال فرمایا اور آپ نے بعد میں جواب دینئے کا وعدہ فرمالیا، مگر انشاءاللہ نہ کہنے کے سبب کچھ روز تک سلسلہ وحی بند رہا اس پر مشرکین نے یہ طعنے دینا شروع کیے کہ محمد صلی الله علیہ وسلم کا خدا ان سے ناراض ہوگیا اور ان کو چھوڑ دیا، اسی طرح کا یہ واقعہ ہے جو سورہ ضحی کے نزول کا سبب ہوا، یہ ضروری نہیں کہ یہ سب واقعات آیک ہی زمانے میں پیش آئے ہوں، بلکہ آگے پیچھے بھی


طبرانی ، ابن ابی شیبه اپنی مسند میں واحدی او ردیگر نے ایک سند سے (روایت کیاھے) کہ اس میں ایک شخص ھے جس کی شناخت نھیں ھوسکی ھے، وہ حفص بن سعید قریشی سے روایت کرتاھے، حفص اپنی ماں سے اور وہ پھر اپنی ماں خولہ سے روایت کرتی ھے جو که رسول کی گھرمیں ملازمہ تھی یه کھتی ھے که کتے کا ایک بچه رسول کے گھر میں داخل ھوا اور آپ ا کے تخت کے نیچے چلاگیا اور وہاں مرگیا۔

رسول الله صلَّى الله عليه وسلم نے چار دن انتظار كيا وحى نہ آئى، فرمايا: اے خولہ یہ کیا ہوگیا کہ خدا کے رسول کے گھر میں جبرائیل امین نہیں آرہا؟ میں نے اپنے آپ سے کہا: بہتر ہے کہ گھر کی اچھی چھان بین کرکے اس کی صفائی کروں، جب میں چارپائی کے نیچے جہاڑو دے رہی تھی تو ایک کتے کے بچے کی لاش نکالی جو وہیں مرگیا تھا۔

ر سول الله صلى الله عليه وسلم اپنى قميص ميں كانپتے ہوئے تشريف لائے، اور جب بھی کوئی وحی نازل ہوتی تو اس وقت آپ کا جسم مبارک کانپ جاتا، پھر خدائے بزرگ و برتر نے "وَالضُّحَى...تأ...فترضى" نازل فرمائى۔

حافظ ابن حجر نے کہا: جبرئیل کے تاخیر سے آنے کا مسئلہ کتیا کے مردہ بچے سے مشہور ہے، لیکن اس واقعہ کا سبب نزول ہونا غریب بلکہ شاذ اور

ابن حجر نے عبداللہ بن شداد سے روایت کیا ہے: کہ خدیجہ انے نبی کریم صلی



اسی طرح عروہ سے روایت کیا ہے: جبرئیل امین کافی دیر تک حضور صلی الله علیہ وسلم کے پاس نہیں آئے، تو رسول گرامی انتہائی بے چین ہوگئے۔ أم المؤمنین خدیجہ "نے کہا: میرے خیال میں تیرا رب تجھ سے بیزار ہوگیا ہے، کہ یہ ساری بے صبری آپ کی دیکھی جاسکتی ہے، تو پھر یہ آیت نازل ہوگئی۔ یہ دونوں روایتیں مرسل ہیں اور ان کے راوی ثقہ اور سچے ہیں۔

حافظ ابن حجر کہتے ہیں: بہ ظاہر یہ معلوم ہوتا ہے کہ ام جمیل اور خدیجہ دونوں نے یہ جملہ کہا ہے، خدیجہ نے ہمدردی کی بنیاد پر اور ام جمیل نے طنز کے طور پر۔

سورةالضى كا خلاصه:

بعض روایات کے مطابق جب نبی کریم صلی الله علیہ وسلم وحی کی تاخیر اور وقتی انتظار کی وجہ سے پریشان اور بےچین تھے، دشمنوں کی زبانیں بھی درازہوئیں، تو یہ سورت نازل ہوئی جیسے رسول الله صلی الله علیہ وسلم کے دل پر رحمت کی بارش برسی ـ

اس سورت کا آغاز دو قسموں کے ساتھ ہوتا ہے، پھر پیغمبر صلی الله علیہ وسلم کو بشارت دیتی ہے کہ پروردگار نے تجھے ہرگِز نہیں چھوڑا ہے۔

آخر میں رسول الله صلی الله علیہ وسلم کی گذشتہ زندگی کو ان کی نظروں میں لاکر بتادیا کہ کس طرح اللہ تعالیٰ نے انہیں ہمیشہ ہر قسم کی رحمتوں میں شامل کیا، اور زندگی کے مشکل ترین لمحات میں ان کا ساتھ دیا۔

اس لیے آخری آیتوں میں آپ صلی الله علیہ وسلم کو حکم ہوتا ہے کہ (خدائے بزرگ و برترکی نعمتوں کے شکرانے کے طور پر)یتیموں اور حاجت مندوں کے ساتھ اچھائی اور نرمی کا برتاؤ کریں آورالله کی نعمتوں کا اظہار کریں ۔









سورةالضحي

بِسْمِ اللهِ الرَّحْمٰنِ الرَّحِيْمِ

وَالشُّهٰي ١٥ وَالَّيْلِ إِذَا سَجِي ١٥ مَا وَدَّعَكَ رَبُّكَ وَمَا قَلْ ٥٠ وَلَلْ خِرَةُ خَيْرٌ لَّك مِنَ الْأُولَى ٥٠ وَلَسَوْفَ يُعْطِينَكَ رَبُّكَ فَتَرْضَى ٥٠ اللَّمْ يَجِنْكَ يَتِينًا فَاوْى ٥٠ وَوَجَنَكَ ضَالًّا فَهَلْى ٥٠ وَوَجَلَكَ عَآبٍلًا فَأَغْلَى ٥٠ فَأَمًّا الْيَتِيْمَ فَلَا تَقْهَرُ ٥٠ وَأَمَّا السَّآبِلَ فَلَا تَنْهَرُ ٥٠ وَأَمَّا بِيعْمَةِ رَبِّكُ فَحَرِّبُكُ ال

سورت کا مختصرترجمہ

شروع کرتاہوں اللہ کے نام سے جوبڑا مهربان نهایت رحم والاهے	بِسْمِ اللهِ الرَّحْنِ الرَّحِيْمِ
نهایت رحم والاهے چاشت کے وقت کی قسم(جب سورج طلوع ہوتا ہے اور ہر طرف پھیل جاتا ہے) (۱)	وَالضُّحٰيٰ ()
اور رات کی جب طاری ہوجائے (۲)	وَالَّيْلِ إِذَا سَجِيْ٢)
نہ تیرے رب نے تجھے چھوڑا اور نہ وہ ناراض ہوا (اور نہ دشمن بنایا) (۳)	مَاوَدَّعَكَرَبُّكَ وَمَا قَلِيْ ٣٠
اور آخرت (یعنی بعدکی حالت) تمہارے لیے پہلی حالت سے کہیں بہتر ہے (۲)	وَلَلَاخِرَةُ خَيْرٌ لَّكَ مِنَ الْأُوْلِي ١٠
اور یقیناً عنقریب تیرا رب تجھے عطا کرے گا، پس تو راضی ہوجائے گا (۵)	وَلَسَوْفَ يُعْطِيْكَ رَبُّكَ فَتَرْضَىٰه<
کیا اس نے تجھے یتیم نہیں پایا، پس جگہ دی (۶)	الَّمْ يَجِلُكَ يَتِيْبًا فَأُوٰى ٥٠
اور اس نے تجھے راہ حق کی تلاش میں سرگرداں پایا تو راستہ دکھا دیا (۷)	وَوَجَلَكَ ضَأَلًّا فَهَلَيٌّ ٥٠
اور تنگدست پایا تو غنی کر دیا (۸)	وَوَجَلَكَ عَآيِلًا فَأَغْلَىٰ ^٨ ○
پس تم یتیم پر ستم نہ کرنا (۹)	فَأَمَّا الۡيَتِيۡمَ فَلَا تَقُهَرُ ٩۞
اور جو مانگتاہو اس کو مت جہڑک (۱۰)	وَأَمَّا السَّأْيِلَ فَلَا تَنْهَرُ ١٠٠











اور اپنے پروردگار کی نعمتوں کو بیان کرتے رہنا (۱۱)

وَاَمَّا بِنِعْهَةِ رَبِّكَ فَحَدِّثُ ١١٠

مختصر تفسير:

چاشت کے وقت کی قسم(جب سورج طلوع ہوتا ہے اور ہر طرف پھیل جاتا ہے) (۱)

وَالضُّحٰيٰ ()

(ضحی کی قسم) ضحی دن کے آغاز میں سورج کے طلوع ہونے کے وقت کا نام ہے، یعنی: دن کے اُجالے کی قسم۔

قسم کی دلیل: اہم خبر کا بیان کرنا، یہ عرب کا اسلوب بیان ہے جو توجہ مبذول کرنے کے لیے ہوتاہے۔

روشنی آور نور سے مراد محمد صلی الله علیہ وسلم ہے جوکہ شرک کے اندھیرے میں ہدایت کا نور ہے۔

یادر ہے کہ: دن کی روشنی اور رات کی تاریکی اور سکون بھی الله تعالیٰ کی دو عظیم نعمتیں ہیں جن کی قسم رب عظیم نے کھائی ہے۔

اور رات کی جب طاری ہوجائے (۲)

وَالَّيْلِ إِذَا سَجِي ٢

(قسم ہے رات کی جب وہ چھا جائے) اصمعی کہتے ہیں: "سجو شب، یعنی دن کا ڈھانپنا ہے، جیسا کہ ایک شخص خود کوکپڑے میں لیٹتا ہے"


اس کی دلیل یہ ہے کہ اللہ تعالیٰ نے گذشتہ سورت میں رات کو دن پر مقدم کیاتھا جبکہ اس سورت میں مؤخر ذکر کیا ہے، یہ دن اور رات میں سے ہر ایک کی فضیلت پر توجہ دلانے کے لیے ہے، کیونکہ رات کو سبقت میں فضیلت حاصل ہے، اور دن کو روشنی میں، دلیل یہ ہے کہ صرف وقت چاشت اور رات کی قسم کھائی ہے، یہ وقت اور زمانہ کی اہمیت پر توجہ دینا ہے کہ دن اور رات کا آنا جانا اس پر دلالت کرتا ہے، اس نے خاص طور پر چاشت کے وقت کو یاد دلانے کی وجہ یہ بتائی کے یہ وقت رات کی تنہائی کے بعد لوگوں کے اکھٹے ہونے اور ایک دوسرے سے ملنے کا ہے۔

لوگوں کے اکھٹے ہونے اور ایک دوسرے سے ملنے کا ہے۔ ابن عباس ؓ فرماتے ہیں: سجیٰ: یعنی وہ اپنے اندھیرے کے ساتھ واپس آئی، (خازن:۲۵۸/۴)

مفسرین کی آیت کی تفسیر میں آراء اور نظریات:

- 1 رات کی قسم جب وہ آرام پکڑلے۔
- 2 قسم ہے رات کی جب اس کی تاریکی سب جگہوں کو ڈھانپ لے۔
- 3 قسم ہے رات کی کیونکہ تمام جگہوں کو سیاہ اور تاریک کردیتی ہے۔





مَاوَدَّعَكَرَبُّكَوَمَاقَلِیْ ﴿ نَمُ تَیْرِے رَبُ نَے تَجَهِے چَهُورُ ا اور نَهُ وَهُ لَا اور نَهُ وَهُ اللّٰهِ اللّٰ الللّٰ اللّٰ اللّٰ اللّٰ اللّٰ اللّٰ اللّٰ اللّٰ اللّٰ اللّٰ

یہ جواب قسم ہے کہ: "تیرے رب نے تجھے نہیں چھوڑا" اس آدمی کی طرح جو دوسرے کو الوداع کہتا ہے، پس اس نے تجھ سے وحی منقطع نہیں کی ہے"اور وہ ناراض نہیں ہوا ہے" تجھ پر بغض رکھ کر تجھ سے نفرت نہیں کی ہے۔

مفسرین لکھتے ہیں: "وَالضُّیٰ" نور کے معنی میں ہے، یہ نزول وحی سے استعارہ ہے، اور "والیل" کا معنی رات ہے، وحی کا منقطع ہونا مراد ہے، معنی یہ ہے کہ خدا تعالیٰ نے پیغمبر پر غصہ نہیں فرمایا ہے، اس طرح مشرکین کی بات کو رد کیا جو کہتے تھے: کہ خدا نے محمد کو چھوڑ دیا ہے، جواب قسم وہی ہے۔

"مَاوَدَّعَك" تجھے نہیں چھوڑا ہے، تجھے چھوڑنے ترک کرنے کو نہیں کہا ہے، "وَدَّعَك" یعنی خدا حافظ اور الوداع نہیں كہا۔ كہا۔

"مَاقَلي" يعنى غصَّم نهيس كيا، اور دشمن نهيس بنايا-

اور آخرت (یعنی بعدکی حالت) تمہارے لیے وَلَلْاخِرَةُ خَیْرٌ لَّكَمِنَ الْاُوْلِیٰ اللَّوُلِیٰ اللَّاوُلِیٰ اللَّافِلِی حالت سے کہیں بہتر ہے (۲)

اس مبارک آیت میں درج اہم نکات پر غور کیا جاسکتا ہے۔

سب سے پہلے یہ کہ: کہا گیا کہ آخرت تیرے لیے دنیا سے بہتر ہے۔ دوسرا یہ کہ: گذرے ہوئے وقت سے بہتر اور روشن مستقبل آپ کا منتظر ہے۔ سوم یہ کہ: وحی کا نزول اس وقفے کے بعد پہلے سے بہتر اور آسان حالت میں ہوگا، پہلے آپ کے لیے وحی کا حصول مشکل اور دشوار تھا، لیکن مستقبل میں آپ کو اس سے بہتر اور آسان طریقے سے موصول ہوگی۔

سیرت نگاروں نے لکھا ہے: بعض مواقع پر رسول اللہ صلی اللہ علیہ وسلم کو وحی کا حاصل کرنا اتنا دشوار ہوتا تھا کہ سخت سردی کے موسم میں بھی آپ کے پورے جسم سے پسینہ جاری ہوتا تھا۔

حدیث مبارکہ عبداللہ بن مسعودؓ کی روایت سے مروی ہے فرمایا: کہ رسول اللہ صلی اللہ علیہ وسلم ایک چٹائی پر سوئے ہوئے تھے ، جس کے کھر درے پن نے نبی کریم صلی اللہ علیہ وسلم کے پہلو پر نشان چھوڑا تھا، جب نیند سے

بیدار ہوئے تو ان کے پہلو پر میں نے ہاتھ پھیرنا شروع کیا اور کہا: اے اللہ کے رسول! کیا آپ ہمیں اجازت دیں گے کہ اس چھٹائی پر آپ کے لیے کچھ بچھالیں؟، آپ صلی اللہ علیہ وسلم نے فرمایا: (مالی وللدنیا، إنما مثلی ومثل الدنیا

کراکب ظل تحت شجرة ثمرراح و ترکها) ترجمہ:"مجھے دنیا سے کیا سروکار، میری اور اس دنیا کی مثال اس مسافر کی سی ہے جو کسی درخت کے نیچے سایہ

حاصل کرنے کے لیے ٹھہرا، پھر چل پڑا آور اس درخت کو چھوڑ دیا"۔ طبرانی نے "معجم اوسط"میں ابن عباس سے روایت کیا ہے کہ: رسول الله صلی اللہ علیہ وسلم نے فرمایا: جن شہروں اور ملکوں کو میری امت میرے بعد فتح کرے گی وہ مجھے دکھائے گئے ہیں میں ان کے مشاہدہ سے خوش ہوا ہوں، پھر خدائے بزرگ و برتر نے "وَلَلْاخِرَةُ خَيْرٌ لَّكَمِنَ الْأُوْلِيُّنِ" نازل فرمائي، (اس روایت کی سند حسن ہے)۔

حاکم اور بیہقی نے "دلائل النبوة" میں طبرانی اور دوسروں نے ابن عباس سے روایت کیا ہے: جو ملک ، علاقے اور شہر یکے بعد دیگرے مسلمانوں سے مغلوب ہوکر فتح ہونے تھے وہ سب نبی کریم صّلی اللہ علیہ وسلم کو واضح طورپر دکھائے گئے، جنہیں دیکھ کر آپ صلی اللہ علیہ وسلم بہت خوش

اور یقیناً عنقریب تیرا رب تجهر عطا کرے گا، پس تو راضی ہوجائے گا (۵)

وَلَسَوْفَ يُعْطِيْكَ رَبُّكَ فَتَرْضَىٰ ٥٠

«البتہ بہت جلد تیرا رب تجھے عطا کرے گا» دین کے کام میں وسعت، اجر عظیم ، جنت میں اعلیٰ علیین، حوض کوثر اور آخر میں اپنی امت کے لیے شفاعت کی نعمت، "پھر تم راضی ہوجاؤ گے" ان اجر اور نعمتوں سے۔

"فَتَرْضَى" رضایت کے مادہ سے ہے، رضا اس حالت کو کہا جاتا ہے کہ انسان کو اندرونی یعنی دلی طورپر کسی قسم کا اعتراض نہ ہو۔

ابن عباس "فرماتے ہیں: یعنی آپ کوشفاعت عطا کریں گے تاکہ آپ راضی ہوجائیں، اس لیے آیک روایت ہے کہ پیغمبر صلی اللہ علیہ وسلم نے اپنی امت کو یاد کرکے فرمایا:میری امت، میری امت، اور رونے لگے، تب الله تعالیٰ نے جبرائیل سے کہا: جاؤ محمد کے پاس اور ان سے پوچھو کہ آپ کیوں روتے ہیں؟ جب کہ اللہ تعالیٰ ہر چیز سے باخبر ہے، جبرائیل نبی کریم صلی الله علیہ وسلم کے پاس آئے اور ان سے پوچھا، تو نبی کریم صلی الله علیہ وسلم نے ان سے معاملہ کا ذکر فرمایا، پہر اللہ تعالیٰ نے جبرائیل سے کہا: محمد صلَّى الله عليه وسلم كے پاس جاؤ اور ان سے كہدو:جہاں تک ان كى امت كا



تعلق ہے تو آپ کو ہم راضی کریں گے، ناراض نہیں کریں گے۔ (اخراج از مسلم)

اسی طرح حدیث میں آتاہے کہ ہرپیغمبر کی دعا اور درخواست قبول ہوئی ہے، تمام پیغمبروں نے اپنی دعائیں دنیا میں قبول کر اوالی ہیں ، جبکه میں نے اپنی درخواست روز قیامت کے لیے اپنی امت کی شفاعت کے لیے رکھی ہے (بخارسی ، مسلم)

مفسر خازن اس آیت کی تفسیر میں فرماتے ہیں: بہتر یہ ہے کہ اس سے آیت کے ظاہر کو مراد لیا جائے تاکہ دنیا اور آخرت کے خیر کو بھی شامل ہو، کیونکہ دنیا میں اللہ تعالیٰ نے دشمنوں پر کامیابی اور غلبہ، پیروکاروں کی کثرت اور بہت زیادہ فتوحات آپؑ کو عطا کی ہیں، آپؓ کے دین کو غالب اور کامیاب بنایا، اور آپ کی امت کو بہترین امت قرار دیا، اور آخرت میں شفاعت عام اور مقام محمود وغیره آپ کوعطا کی ہیں، (تفسیر خازن:۴/۰/۴) (تألیف علی بن محمد بغدادی (م، ۷۲۵ ه) مشهور به خازن) اسی طرح حدیث شریف میں آیا ہے کہ جب یہ آیت نازل ہوئی تو رسول الله صلی الله علیہ وسلم نے فرمایا: (إذن لا أرضی و واحد من أمتی فی النار) پس جب كم ایسا ہے تو میں اس وقت تک راضی نہیں ہوں گا جب تک میری امت میں سے ایک شخص بھی آگ میں ہو۔

آیت مبارکہ کا شان نزول:

اس آیت مبارکہ کا شان نزول پچھلی آیت کے شان نزول کی طرح ہے، ابن عباسٌ روایت کرتے ہیں: وہ ممالک اور علاقے جو محمد صلی الله علیہ وسلم کی امت کے ہاتھوں فتح ہوں گے وہ ایک ایک شہر پیغمبر صلی اللہ علیہ وسلم پر پیش کیے گئے آپ اس سے خوش ہوگئے، تب یہ آیت نازل ہوئی: (وَلَسَوْفَ يُعْطِيكَ رَبُّكَ فَتَرْضَى)-

جب یہ عظیم نعمت آپ کو دی، اور ساتھ ہی بچپن کی نعمتوں کی آپ کو یاد دہانی کر ادی تاکہ اپنے خدا کا شکر ادا کریں، پس فرمایا:

کیا اس نے تجھے یتیم نہیں پایا، پس جگہ دی المُديجِلُك يَتِينًا فَأُونُ ١٠

یعنی: تیرے رب نے تجھے یتیم بغیر باپ کے پایا پھر آپ کو ٹھکانہ دیا تاکہ اس میں بسیں اور آباد ہوجائیں، وہ ٹھکانہ تیرے دادا عبدالمطلب اور تیرے چچا ابو طالب کا گهر تها، کیونکہ رسول الله صلی الله علیہ وسلم جب شکم مادر میں



تھے یا ولادت کے بعد اپنے والد کو کھویا تھا، پھر ان کی والدہ آمنہ بنت وہب فوت ہوئی جب آپ کی عمر مبارک چھ سال تھی، اور آپ آٹھ سال کی عمر تک اپنے دادا عبدالمطلب کے سرپرستی میں رہے، اس کے وفات کے بعد آپؓ کے چچا ابو طالب نے آپ کی سرپرستی کی ذمہ داری اٹھائی، آپ کی بعثت کے چند سال بعد ابو طالب بھی چل بسے جو کہ مسلسل آپؓ کے حامی اور مددگار رہے۔

حدیث مبارکہ میں ہے کہ ایک شخص نے نبی کریم صلی الله علیہ وسلم کے پاس آکر اپنے سخت دلی کی شکایت کی، آپ صلی الله علیہ وسلم نے اس سے کہا: اگر نرم دل بننا چاہتے ہو تو یتیم کے سر پر دست شفقت پھیر دو (کفالت کرو)، اور مسکین کو کھانا کھلاؤ۔

اسی طرح حدیث شریف میں ہے کہ: "میں اور یتیم کا سرپرست (جنت میں) ان دو انگلیوں کی طرح قریب ہوں گے" اپنی شہادت کی انگلی اور درمیانی والی انگلی سے اشارہ کیا۔

اور اس نے تجھے راہ حق کی تلاش میں سرگرداں پایا تو راستہ دکھا دیا (۷)

وَوَجَدَكَ ضَاَّلًا فَهَلَيْ،

یعنی: اے پیغمبر! حق تعالیٰ نے تجھے ایمان کی پہچان سے لاعلم پایا، اس طرح کہ تجھے معلوم نہیں تھا کہ ایمان کیا ہے اور نبوت میں سے جو کچھ آپ کے لیے ارادہ فرمایا تھا اس سے بے خبر پایا، اور تو نہیں جانتا تھا کہ قرآن کیا ہے اور الله تعالیٰ کے شرائع اور احکام سے بھی بے خبر تھے، پھر تجھے ان سب کی پہچان کرادی، یہ بات قابل ذکر ہے کہ اس محل پر "ضلال" کو "هُدی" کے مقابل والے معنی میں محمول نہیں کرسکتے، یہاں اس کا معنی شریعت کے احکام کا نہ جاننا اور نبوت کے امور سے بےخبری کے معنی میں آتا ہے، جیساکہ بیان ہوا۔

ابن عباسؓ فرماتے ہیں: یعنی: بچپن میں مکہ کے وادیوں میں گم ہوگئے تھے، اور بعض کہتے ہیں کہ جب اپنے چچا کے ساتھ شام جارہے تھے راستے میں گم ہوگئے تھے۔ گم ہوگئے تھے۔

«فَآلًا» ضال یہاں حیران کے معنی میں ہے، ایک حد تک درست معنی ہے، یعنی پیغمبر صلی الله علیہ وسلم کو معلوم تھا کہ عرب جہالت میں مبتلا ہیں آپ کی قوم گمراہی کا شکار ہے، لیکن وہ یہ نہیں جانتے تھے کہ ان کی الله کی طرف کیسے رہنمائی کریں، اس وجہ سے حیران و پریشان تھے۔

«فَهَلٰی» یعنی: الله نے تجھے ہدایت عطا کردی، اس ہدایت کو تیرے اختیار میں

رکھا، تاکہ تو تاریخ بدل ڈالے، تجھے بتیم پایا پھر تیری محتاجیت ختم کردی، خدیجہ کو آپ کاہمسفر اور شریک حیات بنادیا، (ایک ایسی عورت جس نے پیغمبر صلی الله علیہ وسلم کو نکاح کا پیغام بھیج دیا، یہ انتہائی اہم اقدام تھا) ایسی ہدایت جس نے تیری پوری شخصیت بدل ڈالی، سورہ نجم میں قرآن کریم کی تعبیر کے مطابق ایسی ہدایت کہ الله تعالیٰ نے تمام پیغمبروں کی طرح آپ کی شخصیت کو تمام پہلوؤں کا تزکیہ کرکے اور سے منتخب کرکے اس کی تائید کردی، وہ پیغمبر اسلام ہے، کیونکہ الله تعالیٰ نے پیغمبر صلی الله علیہ وسلم کے دل، زبان، اخلاق الغرض ان کی شخصیت کے تمام پہلوؤں کی تائید کردی ہے۔

وَوَجَدَكَ عَآبِلًا فَأَغُلَىٰ ٥٨ اور تنگدست پايا تو غنى كرديا (٨)

اے پیغمبر! اللہ تعالیٰ نے تجھے غریب، ضرورت مند اور مال و اسباب سے محروم پایا تو آپؓ کو بے نیاز بنادیا، اس رزق اور روزی کے ذریعے جو ملکوں کے فتوحات کے ذریعے اور کفار کی آدیوں سے دیا، یا تو معنی یہ ہے کہ: تجھے قبل از رسالت سب سے پہلے خدیجہ بنت خویلد کے مال سے تجارت میں مالدار بنادیا، پھر ابوبکر صدیق ؓ کے مال کے ساتھ، پھر انصار کے مال کے ساتھ، پھر رسالت کے بعد حصول مالِ غنیمت سے اور پھر ہجرت کے مال کے ساتھ، پھر رسالت کے بعد حصول مالِ غنیمت سے اور پھر ہجرت کے بعد بھی اور آپ کو تھوڑے سے مال سے راضی کرکے قناعت دیکر امیر بھی بنادیا، جیساکہ حدیث شریف میں ہے کہ: (لیسالغنیعن کثرة العرض ولکن الغنی غنی النفس) ترجمہ: "تو نگری یہ نہیں ہے کہ سامان زیادہ ہو، بلکہ امیری یہ ہے کہ دل غنی ہو"

«فَأَغُلٰی»: غنی کے مادہ سے ہے، مرادیہ ہے کہ انسان میں رضامندی جیسے حالات پیدا ہوجاتے ہیں، کسی چیز یا کسی شخص کی طرف انسان میں محتاجگی کا احساس پیدا نہیں کرتا، بلکہ بے نیاز اور بے پروا بنادیتا ہے، اس پر تین نعمتیں گنواں کر ان کو تین چیزوں کی وصیت کرکے فرماتے ہیں:

فَأَمَّا الْيَتِيْمَ فَلَا تَقْهَرُ و بِهِ اللَّهِ عَلَى اللَّهِ اللَّهِ عَلَى اللَّهُ اللَّهِ اللَّهِ عَلَى ال

اے نبی صلی اللہ علیہ وسلم: ان تمام نعمتوں کے ساتھ کسی یتیم کے مال اور اس کے حقوق پر اس کی کمزوری اور بے کسی کی وجہ سے قبضہ نہ کرو،

بلکہ اُسے اس کا حق دو اور اپنی یتیمی کو یاد کرو۔

بچپن میں اپنے والد یا والدین کو کھونے والے یتیموں کا وجود کسی بھی معاشرے میں ناگزیر ہے، تمام الہٰی، ابراہیمی ادیان میں ان بچوں پر توجہ دی گئی ہے اور اس میں ان کے ساتھ عہد کرنے، ان کے حقوق کی حفاظت اور ان کے ساتھ حسن سلوک کی ضرورت پر زور دیا گیا ہے۔

ہمارے عظیم رب نے ادیان الہی کے پیروکاروں خاص طور پر بنی اسرائیل کی رہنمائی اس نیکی کی طرف کی ہے: "وَإِذْ أَخَنْ نَامِیثَاقَ بَنِی إِسْرَائِیلَ لا تَعْبُدُونَ إِلا لِلّهَ وَبِالْوَالِدَينِ إِحْسَانًا وَذِی الْقُرُبِی وَالْیتَا مَی وَالْہَسَا کِینِ" (سورہ بقرہ آیت: ۸۳) ترجمہ:"اور وہ وقت یاد کرو جب ہم نے بنی اسرائیل سے عہد لیا کہ عبادت نہ کرو (کسی کی) بجز الله کے اور حسن سلوک سے پیش آنا (اپنے) ماں باپ سے اور قرابت داروں اور یتیموں اور محتاجوں (سے بھی)"

یہ آیت کریمہ متعدد قسم کے لوگوں کے ساتھ حسن سلوک کو اہل ایمان کے ضروری فرائض اور نیک اعمال میں سے قرار دیتی ہے یتیموں کی دیکھ بھال بھی ہے، کیونکہ اس عہد کی شقیں عام ہیں، بنی اسرائیل کے لیے مختص نہیں ہیں، بلکہ اللہ تعالیٰ کے دین کے حقیقی اصول ہیں جوکہ تمام شرائع مقدسہ میں تھے اوریہ تبدیل نہیں ہوتے۔

قرآن میں الله تعالی فرماتے ہیں: "لَیْسَ الْبِرَّأَنُ تُولُّوا وُجُوهَکُمْ قِبَلَ الْمَشْرِقِ وَ الْمَغْرِبِ وَ لَكِنَّ الْبِرَّمَنُ آمَنَ بِاللَّهِ وَالْمَالِ عَلَى عُرِوا الْمَلائِكَةِ وَالْكِتَابِ وَالنَّبِيِّينَ وَ آنَى الْمَالَ عَلَى عُرِّهِ وَالْمَلائِكَةِ وَالْكِتَابِ وَالنَّبِيِّينَ وَ آنَى الْمَالَ عَلَى عُرِّهِ وَالْمُولِ الْمَاكِينَ" (بقره: ۱۷۷) ترجمہ: "نیکی یہ نہیں کہ تم اپنے منہ مشرق اور مغرب کی طرف پھیرو اصل نیکی اس کی ہے جو الله اور یوم آخرت اور فرشتوں اور کتاب اور نبیوں پر ایمان لایا اور مال دیا اس کی محبت کے باوجود قرابت والوں اور یتیموں اور مسکینوں کو"

اسی طرح سورہ انعام آیت: ۱۵۲ میں فرماتے ہیں: "ولا تقربوا مال الیتیم الا بالتی هی احسی" ترجمہ: "اور یتیم کے مال کے قریب بھی نہ جاؤ، مگر اس طریقے سے جو سب سے اچھا ہو"

قرآن کریم یتیموں کے بارے میں لوگوں اور اسلامی ریاست کی ذمہ داری کو واضح تشریحات کے ساتھ بیان کرتا ہے، یہ مقدس اور آسمانی کتاب یتیموں کی عزت کرنے اور ان کے ذاتی اور معاشرتی ، مادی اور روحانی انفرادی و اجتماعی امور کی دیکھ بھال کی تاکید کرتی ہے، ان کے دیکھ بھال میں کوتاہی پر سرزنش بھی کرتی ہے، اور اسے دنیا و آخرت کے عذاب کا سبب قرار دیتی

قرآن مجید کی مختلف آیات میں یتیم افراد کے مادی اورروحانی امور میں بھلائی اور دیکھ بھال کو والدین اور رشتہ داروں کے بعد رکھا ہے، اور اس نیکی کو اخلاقیات کی تعمیر اور بخل، غرور اور اخلاقی فساد کے خلاف جدوجہد اور جنگ کی قرار دیاہے۔

يتيم:

عرب كى اصطلاح ميں يتيم اس نابالغ كو كہتے ہيں جس كا والد فوت ہوگيا ہو، بالغ ہونے كے بعد يہ نام اس سے ہٹا ديا جاتا ہے، (لسان العرب، ابن منظور، دار صادر، بيروت، سوم، 1414 ق، ج 12، ص 645)

شریعت مقدسہ کے نقطۂ نظر سے ایک یتیم بچہ اپنے باپ کی محبت کے سایہ سے محروم ہوکر بہت زیادہ تنہائی اور کمی محسوس کرتا ہے، جس کی تلافی محبت اور دوستی سے کی جاسکتی ہے، مہربان اور رحم دل مائیں کسی حد تک اس کمی کو پورا کرتی ہیں، لیکن اسلام نے ہر ایک کو مکلف کیا ہے کہ اس اہم معاملے میں ماں اور سرپرست کی موجودگی کے صورت میں بھی اس کی مدد کریں، اگرماں یا سرپرست نہیں ہے تو اسے اپنی حفاظت میں رکھیں۔ یہ بات قابل ذکر ھے کہ: رسول اللہ صلی اللہ علیه وسلم نے یتیموں کے ساتھ جو ھمدردی اور مهربانی کا برتاؤ کیا وہ ناقابل بیان ھے، اور ان کے حق میں اچھی رھنمائی کی ہے، اور بھت سی ھدایات ان کے حقوق کی تگ و دو اور توجه کے میدان میں جاری کی ھیں۔

وَأَمَّا السَّآبِلَ فَلَا تَنْهَرُ ١٠) اور جو مانگتاهو اس کو مت جهڑک (١٠)

جب بھی کوئی فقیر مسکین اور ضرورت مند تجھ سے مدد کے طور پر کوئی چیز مانگے تو اسے مت جھڑک اور اپنے پاس سے مت بھگاؤ، کیونکہ تم خود بھی فقیر ی کی حالت میں تھے، پس یا تو اسے خوراک دو یا پھر نرمی سے جواب دو۔

مفسرین حضرات نے اس آیت کریمہ کے دومعنی اور تفسیریں بیان کی هیں:
اگر لفظ سائل مانگنے والے کو حاجتمند شخص اور مدد کے طلبگار کے معنی میں لے لیں تو اس عبارت کا معنی و هی هے که اگر اُس کی مدد کرنے کی استطاعت رکھتے هو تو مدد کرلو ، اگر استطاعت نهیں رکھتے تو اس سے نرمی اور مهربانی کے ساتھ معذرت کرلو ، لیکن کسی بھی صورت میں اسے خود سے دور مت بھگاؤ اور مت ڈانٹو ، اس معنی کے اعتبار سے یہ حکم الله تعالی کے اس احسان کے جواب میں هے که: " تجھے تنگدست پایا تو بے نیاز بنادیا"، اور اگر سائل کو سوال کرنے والا، یعنی: وہ جو دین کے مسائل نیاز بنادیا"، اور اگر سائل کو سوال کرنے والا، یعنی: وہ جو دین کے مسائل

سے متعلق پوچھتاھے کے معنی میں لیں تو اس کامعنی یہ ھوگا کہ ایسا شخص جس قدر بھی ناسمجھ اور تھذیب وتربیت سے دور ھو اور ظاھری طور پر اپنی فکری اور ذھنی سوچ کے مطابق جس طرح بھی نادانی کا مظاھرہ کر کے سوال کرے، ھرصورت میں شفقت کے ساتھ اسے جواب دو، اور بدمزاج علم ودانش کے مدعی انسانوں کی طرح اسے تنگ نه کرو، اور نه مسترد کرو، اس مفھوم کے لحاظ سے یه ارشاد بلند مرتبه خدا کے اس احسان کے جواب میں ھے که: "اس نے تجھے راستے سے ناواقف پایا پھر راسته دکھایا"۔

حضرت ابوالدرداء ، حسن بصری، سفیان ثوری اور بعض دیگر علماء اور مفسرین نے اسی معنی کو ترجیح دی ھے، کیونکه ترتیب کلام کے لحاظ سے یه ارشاد: "وَوَجَرَكَ ضَالًا فَهَلٰی" کے جواب میں آتاھے . (تفھیم القرآن)۔

اور اپنے وَامَّا بِنِعْبَةِرَبِّكَ فَحَيِّبِثُ ١١٥

اور اپنے پروردگار کی نعمتوں کو بیان کرتے رہنا (۱۱)

اپنے پروردگار کی ان نعمتوں کو بیان کرو جو تم پر مکمل کردی هیں، خود پر اس کی رحمت کے آثار دکھاؤ، اس کریم اور منّان کی نعمتوں کا شکر ادا کرتے هوئے ان نعمتوں کو یاد کرو، انہیں جھٹلاتے هوئے اور انکار کرتے هوئے ان سےچشم پوشی مت کرو۔

مفسر آلوسی فرماتے ہیں: یعنی: تم یتیم تھے راستے سے بے خبر اور بے کس تھے، لیکن اللہ تعالی نے تمهیں پناہ دی اور بے نیاز کرکے ہدایت عطا کردی، پس تو ان تین نعمتوں کو مت بھلاؤ، اور یتیم کے ساتھ نرمی اختیار کرو اور مانگنے والے پر رحم کرو، کیونکہ تم نے خود یتیمی اور بی کسی کا ذائقہ چکاھے، سیدھے رستے کی طرف لوگوں کی رہنمائی کرو، جیسا کہ خدانے تمہیں ہدایت عطا فرمائی ہے۔ (تفسیر روح المعانی: 30/ 164)۔

یاد رھےکہ: نبی کریم صلی اللہ علیہ وسلم کے لیے اپنے والد سے میرات میں مال ودولت نہیں بچی تھی، انہوں نے نہ صرف اپنے والد کی سرپرستی سے محروم ہونے کا درد سہاتھا، بلکہ چھ (6) سال کی عمر میں وہ اپنی ماں کی شفقت سے بھی محروم ہوگئے تھے ، بلکہ آپؓ نے اپنی جوانی بھی غربت، فقر اور تنگدستی میں گزاری، لیکن زیادہ وقت نہ گزرا تھا کہ قریش کی امیرترین عورت سے ملاقات ہوئی، اس نے آپ کو پہلی فرصت میں اپنا شریک تجارت بنالیا، اور پھر شادی کی پیشکش کی، اور اس طرح آپؓ پر غربت سے نکلنے کے راستے کھل گئے۔

"وَامَّابِنِعْبَةِرَبِّكَ فَحَرِّثُ " میں یه بتانا ضروری هے که: "حدِّث" تحدیث سے مشتق ھے، جوکہ بات کرنے کے معنی میں آتاھے، اس سے مراد یہ ھے کہ آپ لوگوں کے سامنے اللہ تعالی کی نعمتوں کا تذکرہ کیاکریں، کیونکہ یہ بھی شکر ادا کرنے کا ایک طریقه هے، یہاں تک که اگر کوئی کسی پر احسان کرے تو اسے محسن کا شکریہ ادا کرنے کا حکم ھے۔

حدیث میں ھے کہ: "جو شخص لوگوں کے احسان اور بھلائی کے مقابلے میں شکریہ نه کھے یالوگوں کا شکریہ ادا نه کرے ایسا شخص الله تعالی کا بھی شکر ادا نہیں کرے گا" (من لایشکرالناس لایشکرالله).

دوسری حدیث میں ھے که: "جس کے ساتھ کوئی اچھا سلوک کیاجائے، اس کو اس اچھائی کا بدله دینے چاھیے، اگر بدله چکانے کے قابل کوئی چیزنه ملے تو دینے والے کی اچھائی کا اعتراف ھی کردے، جب اعتراف کردیا تو شکر کا حق اداکردیا" (تفسیر مظهری).

هرنعمت کا شکر ادا کرنا واجب هے، مال کی نعمت کا شکر یہ هے که اس سے کچھ مقدار اللہ کے راستے میں نیت کے اخلاص سے خرچ کرے، اور علم کی نعمت کا شکر یه هے که اسے دوسروں کو سکھائے پڑھائے ، (رواہ البغوى عن جابربن عبدالله مظهرى).

الله تعالى كى نعمتون كا شكر ادا كرنا

آيت "وَأَمَّا بِنِعْمَةِ رَبِّكَ فَحَيِّثُ " ميں همارا عظيم رب نبى اكرم صلى الله عليه وسلم سے فرماتا ھیں: اپنے رب کی نعمتوں کو یاد کرو، نعمتوں کو یاد کرنے کا مطلب دوسروں پر برتری حاصل کرنا اور فخر کرنا نہیں ہونا چاہیے، بلکه اس کا مطلب ان نعمتوں کو یاد کرناھے جنھوں نے انسان کو شکر گزار بنایا اور مقام عبودیت میں تکمیل بخشی ہے، کیونکہ اللہ تعالی نے همیں بہت سی نعمتوں سے نوازاھے اگر ایک نعمت چھن جائے تو ھم ان دوسری نعمتوں کا شکر بھی آدا نھیں کرپائیں گے جو ہمارے پاس باقی رہیں ۔

جو شخص الله کی نعمتوں کویاد کرتاھے وہ مصیبتوں، سختیوں اور آفات میں مایوسی، نا امیدی ، اضطراب ا ور بے چینی کا شکارنھیں ہوتا، اس کی روح پرسکون اور دل با اعتماد هوگا.

لسانی اور عملی

لسانی ، و هی زبانی شکر ادا کرناهے ـ

عملی: که انفاق یعنی ضرورت مندوں کے ساتھ الله کے راستے میں مالی تعاون ، اور ایسی بخشش جو احسان جتائے بغیر تمام نعمتوں کو شامل ہو جو الله



تعالی نے اسے عطاکی ہیں جیسے: مال خرچ کرنا صدقہ جاریہ میں، ایسے نیک کاموں میں لگانا جو باقیات الصالحات میں شامل ہوں، جیسے: مسجد بنانا، مدرسه بنانا، اچھی اور مفید کتابوں کی نشرو اشاعت وغیرہ، پروردگار عالم کو ہمارے شکر کی ضرورت نہیں ہے، اور اگراس نے شکر ادا کرنے کا حکم دیاھے، تویہ اس لیے ہے کہ ہم تربیت کے اعلی مکتب میں شکر گزاری کے بہترین درجات حاصل کرلیں۔

الله تعالی نے نجات، کامیابی اور نعمتوں کے فراوانی کو شکرگزاری میں اور عذاب کو نعمتوں کے ناشکری میں رکھاھے، بنی اسرائیل کو خطاب کرتے ھوئے (موسی علیه السلام کے مواعظ کے سلسلے میں) اور ایک مستقل جملے میں مسلمانوں کو (دونوں باتیں قرآن کی تفاسیر میں آئی ہیں، البته ان کو جمع کرنے میں کوئی حرج نہیں ھے) فرماتاہے: "لَبِنُ شَکَرُتُمُ لَازِیُدَنَّکُمُ وَلَبِنُ کَفَرُتُمُ اِنَّ کَو اور کرنے میں کوئی حرج نہیں ھے) فرماتاہے: "لَبِنُ شَکَرُتُمُ لَازِیُدَنَّکُمُ وَلَبِنُ کَفَرُتُمُ اِنَّ کَا اور کرنے میں تمہیں زیادہ دوں گا اور اگر ناشکری کروگے تو میں تمہیں زیادہ دوں گا اور اگر ناشکری کروگے تو (یاد رکھو که) میرا عذاب سخت ھے)۔

جیساکہ پہلے مذکور ہوا کہ پروردگار عالم کو هماری شکر گزاری کی ضرورت نہیں ھے، اگر همیں شکر کرنے کا حکم دیا ھے تو یہ اس لیے که هم تربیت کے اعلی مکتب میں شکر گزاری کے درجات حاصل کرلیں۔


شکر کیاھے '

لغت میں شکر کا مطلب: ذهن میں نعمتوں کا تصور کرنا اور قول وفعل سے اس کا اظہار کرنا، اسلامی روایات میں یہی معنی آیا ہے۔

اسلام اور شكر

الله کی تعالی کی بارگاہ میں شکر ادا کرنا انسان کی اہم خصوصیات میں سے ہے، اگرچہ الله تعالی کا فضل اور اس کی نعمتیں بہت زیادہ ہیں جنہیں شمار کرنا ممکن نہیں، لیکن انسان اگر یہی جان لے که وہ خدا کا شکر ادا کرنے سے قاصر ہے تو اس کے وجود میں اس روش کی نشو ونما کا باعث بنے گا، شکر گزاری کے درجات ہیں، شکرگزاری دل، روح اور دماغ کے گہرائیوں سے اور جو کچھ اسے عطاء کیاگیا ہے، اس کا اظہار زبان سے کرنا اور منعم کی تعریف کرنا، جبکہ جوارح اور اعضاء سے شکر اداکرنا یہ ہے که انسان اپنی استطاعت کے مطابق اپنی صلاحیتوں کو ان معاملات اور امور میں جن میں الله کی رضا ہو بہترین طریقے سے استعمال کرے۔

قرآن کریم میں " 70" سے زیادہ آیات میں ، خدا اور انسانوں کی طرف سے کیے جانے والے شکر گزاری کی قدردانی کا ذکر ہوا ہے، اور اس نیک کام کو مختلف عنوانات کے تحت انجام دینے کا تذکرہ کیا گیاہے، اسی طرح بہت



"وَوَصَّيْنَا الْإِنْسَانَ بِوَالِدَيْةِ • حَمَلَتُهُ أُمُّهُ وَهُنَا عَلَى وَهُنِ وَفِطلُهُ فِي عَامَيْنِ آنِ اشْكُرُ لِي وَلِوَالِدَيْكُ • وَاللَّ الْمَصِيْرُ اللَّهِ عَلَى اللَّهِ عَلَى اللَّهُ عَلْمُ اللَّهُ عَلَى اللَّهُ عَلَى اللَّهُ عَلَى اللَّهُ عَلَى اللّهُ عَلَى اللَّهُ عَلَّهُ عَلَى اللَّهُ عَلَى

شکر کے مراحل

خدا تعالى كى وسيع اور لامحدود نعمتوں كا شكر تين مراحل ميں ادا كيا جاتاہے: (دل كا شكر ، زبان كا شكر اور عملى شكر).

دُل کا شکر

اس کا مطلّب یہ ھے کہ شکر گزار دل ھمیشہ اللہ کی نعمتوں اور بخششوں کو یاد کرتاھے، اللہ کی تعظیم کرتاھے اور اس کے آگے جھکتاھے، اور اس کی عظمت کے سامنے خود کو چھوٹا سمجھ کر محتاجی کا اظھار کرتاھے، خدا کے عظیم کاموں، مختلف مخلوقات اور اس کے بندوں کو خیر پھنچانے کے بارے میں غور وفکر کرکے اپنی حیرت کا اظھار کرتاھے، اور اس طرح اس کی عاجزی بڑھتی ھے۔

زبان کا شکر ادا کرنا

زبانی تشکر کا یه معنی هے که: شکر گزار شخص نعمت دینے والے کی حمد وثناء کرتاهے اور اپنی استطاعت کے مطابق اس کی تعریف کرتاهے، اسی طرح نیکی کا حکم دینے اور برائی سے منع کرنے کے دائرے میں بھی وہ دوسروں کو اس کی اطاعت پر آمدہ کرتاھے۔

عملی طور پر شکرکرنا

شکر کا تیسرا مرحله عملی شکر ہے، عملی تشکر یہ ہے کہ نعمت دینے والے کے سامنے عمل سے شکر کا اظہار کرے، یعنی نعمت حاصل کرنے والا کوشش کرے که خدا کی نعمتوں کو الله کی نافر مانی میں استعمال نه کرے، بلکه ان نعمتوں کو الله کی اطاعت اور عبادت کا ذریعہ بنائے۔

شکر ادا کرنے کی ترغیبت

اسلام کا مقدس دین شکر ادا کرنے کا حکم اور اس کی ترغیب دیتاھے اور شکر گزار افراد کی تعریف کرتاھے، قرآن کریم فرماتاھے: اے لوگو جو ایمان لائے! ان پاکیزہ چیزوں میں سے کہاؤ جو ھم نے تمھیں عطا کی ھیں اور الله کا شکر کرو، اگرتم صرف اس کی عبادت کرتے ھو، اور مزید فرمایا ھے: "اور جو آخرت کا بدلہ چاھے اسے اس میں سے دیں گے اور ھم شکر کرنے



کفران نعمت کا مطلب نعمتوں کو چھپانااور نظر انداز کرناھے، اگرچہ خدا تعالی ھماری شکرگزاری اور عبادت کا محتاج نھیں ھے، لیکن حکمت اور مصلحت کے اعتبارسے بندوں پر عبادت کو فرض قرار دیاھے، قرآن کریم میں شکر گزاروں کو خوش خبری سنانے کے بعد فرماتاھے: جوشخص شکر گزار بنتاھے اس کا شکر گزار بننا اس کے فائدے میں ھے، اور جو ناشکری کرے تو خدا بے نیاز اور تعریفونوالاھے، حالانکہ خداتعالی نعمت حاصل کرنے والوں کے شکر کا محتاج نھیں ھے، اور اس بات سے بھت اوپر اور عظیم تر ھے که ناشکروں کو محروم کرے، لیکن کفران نعمت اور ناشکری خود کچھ مصیبتوں کا سبب بن جاتی ھے جیسے:

1 - پستى

ایک ناشکرا شخص اپنی کمتری اور نا اهلی کا ثبوت دیتاهے، کیونکه انسانی عقل اور ضمیر کا تقاضاهے که نعمت پانے والے شخص کو شکرگزار هونا چاهیے ، عقل اور ضمیر کو پیروں تلے روندنا ان لوگوں کا وتیرہ هے جو کمتری اور بے وقعتی میں حیوانیت کے درجے پر پہنچ چکے هیں، بلکه اس سے بھی پست هوگئے هیں۔

2 - نعمت كا زوال

کفران نعمت، نعمتوں کے زوال اور عدم استحکام کا سبب بنتاھے، اور نیکیوں اور برکتوں کا خاتمه کرتاھے، اس کے برعکس شکر گزاری ان نعمتوں کی بقا کا سبب ھے۔

3 - احسان اور نیکی میں کمی

ناشکری کا ایک اور اثر معاشر ےسے نیکی اور احسان کا ختم هوناهے ، کیونکه ناشکری سخاوت کرنے والوں کی حوصله شکنی کرتی هے اور انهیں دینے سے روکتی هے، خدا کا طریقه بهی یهی هے که اگر بندوں نے ناشکری کی تو اپنے فضل اور احسان میں کمی کرتاهے ۔

4 - فورى سزا

ناشکری کا ایک اور منفی اثر، نعمت کی ناشکری کرنے والے کی اذیت اور عذاب میں جلدی کرنا۔

5 - دوزخ جانا

سب سے آخری اثر جو ناشکرے بندے پر اپنے کیے سے ہوتاھے، وہ جلانے والے دوزخ میں جاناھے، کیونکہ وہ خدا کی نعمتوں کو چھپاکر اور بندوں کی مھربانیوں کو نظر انداز کرکے خدا کے راستے ہٹ جاتاھے، اور وہ ظلم کے راستے پرقدم رکھتاھےجس کا انجام جھنم کے سوا کچھ نھیں ھوگا،

یهی وه انجام هے جو قرآن نے انهیں دکھایاهے: "اَلَمْ تَرَالَیالَّانِیْنَ بَدَّالُوانِعْ بَتَاللّٰهِ کُفُرًا وَاَحَلُّوا قَوْمَهُمْ ذَارَ الْبَوَارِ ٢٨٥ جَهَنَّمَ ٥٠٠ یَصْلُو بَها ٥٠٠ وَبِئُسَ الْقَرَارُ ٢٥٥ " (سوره ابراهیم: 28) ترجمه: "کیا تم نے غور نهیں کیا ان لوگوں کے حال پر جنهوں نے الله کی نعمت کو کفرسے بدل دیا، اور اپنی قوم کو لا اتارا تباهی کے گهرمیں، یعنی جهنم، جس میں وہ داخل هوں گے وہ بہت برا تُهکانه هے".

وحی کی تعریف: ابن أبی حاتم نے عقیل کے ذریعے زهری سے روایت کیا هے که ان سے وحی کے بارے میں پوچھا گیا: جو اب میں کھا: وحی وهی هے جسے خدا اپنے رسولوں پر بھیجتاهے، اور پیغمبر کے دل میں محفوظ رکھتاهے، پھر وہ رسول اس سے بولتے، اور اسے لکھتے هیں، وہ الله تعالی کا کلام هے، اور پیغمبر کی وحی کا ایک اور حصه که اس سے وہ نھیں بولتا، وہ اسے کسی کے لیے نھیں لکھتا اور اس کے لکھنے پر مأمور بھی نھیں هے، لیکن وہ اسے ایک حدیث کی صورت میں لوگوں کے سامنے بیان کرتاهے ، جیسے الله تعالی نے حکم دیا که وہ لوگوں کو بیان کرے اور ان کو تبلیغ کرے، (ترجمه الاتقان فی علوم القرآن جلال الدین عبدالرحمن سیوطی). وحی کیاهے اور کن لوگوں پر هوتی هے اس بارے میں علماء فرماتے هیں: لفظ وحی کے عربی میں متعدد معانی هیں، جنہیں قرآن کریم نے مختلف مقامات پر بیان کیاهے:

ترجمه: « اور تیرے رب نے شہد کی مکھی کی طرف وحی (الهام غریزی) کی که کچھ پھاڑوں میں سے گھر بنا اور کچھ درختوں میں سے اور کچھ اس میں سے جو لوگ چھپربناتے ھیں».

اس وحی سے مراد الهام غریزی هے، یعنی: تیرے رب نے شہد کی مکھی کی طرف وحی بھیجی ، شہد کی مکھیاں اپنی فطرت کے مطابق گھر تیار کرتی هیں، اور اس فطرت کو خدا نے ان کے وجود میں ڈالاهے اور وهی غریزی الهام هے۔

- 2 فطری الهام انسان کے لیے ۔
- 3 فورى اشاره خفيه لفظ كي ساته، جيسي زكريا عليه السلام كا اشاره: «فَخَرَجَ عَلَى قَوْمِه مِنَ الْمِحْرَابِ فَأُوْلَى النَّهِمْ اَنْ سَبِّحُوا ابْكُرَةً وَّعَشِيًّا ١١٠) (سوره مريم: 11)



ترجمه: (تو وه عبادت خانے سے نکل کر اپنی قوم کے پاس آئے، پس انہیں اشارے سے کہا که (اس تحفے کے شکرانے کے طور پر) صبح وشام (خدا کویاد کرتے رہو) یعنی: یہ مطلب اشارے سے ان کو سمجھایا، زبان سے کچھ نہ کیا یہاں وحی بمعنی اشارہ ہے۔

4 - شیطان کا وسوسه انسانی نفس پر:

"وَإِنَّ الشَّيْطِيْنَ لَيُوْحُوْنَ إِلَى اَوْلِيْهِمْ لِيُجَادِلُوْ كُمْنَ وَإِنْ اَطَعْتُمُوْهُمْ إِنَّكُمْ لَهُشَرِكُوْنَ الآلِهِمِ لِيُجَادِلُوْ كُمْنَ وَإِنْ اَطَعْتُمُوْهُمْ إِنَّكُمْ لَهُشَرِكُوْنَ اللهِ (سوره انعام: 121) ترجمه: "اورشيطان (لوگ) اپنے رفيقوں کے دلوں ميں يه بات ڈالتے هيں تا که وہ تم سے جهگڑا کريں، اگر تم نے ان کا کهنا مان ليا تو بلاشبه تم يقينا مشرک هو".

پس لغت عرب میں وحی کے مذکورہ بالا تمام معانی هیں، لیکن یہاں هم جو چاهتے هیں، وہ اس کا اصطلاحی معنی هے، وحی کے اصطلاحی معنی سے مراد، انبیاء کے ساتھ خدا کا رابطه بالواسطہ یا بلا واسطہ هوتاهے، وحی اپنے اصطلاحی معنی کے ساتھ صرف فرشتوں اور خدا کے پیغمبروں کے لیے مخصوص هے، فرشتوں پر وحی کی دلیل الله تعالی کا یه فرمان هے: "إِذَ يُوحِيُ رَبُّكَ إِلَى الْمَلْبِكَةِ آئِي مَعَكُمُ فَثَبِّتُوا الَّانِينَ امْنُون صَالَقِی فِی قُلُوبِ الَّنِینَ كَفَرُوا الرُّعُت فَاضِر بُوا فَوْق الرَّعُت الله فَر مان هے: "اور فَاضِر بُوا فَوْق الرَّعْت الله فَر الله الله الله الله علی الله وحی کر رهاتھا که بیشک میں (یاد رکھو) جب تیرا رب فرشتوں کی طرف وحی کر رهاتھا که بیشک میں تمهارے ساتھ هوں، پس تم ان لوگوں کو جمائے رکھو جو ایمان لائے هیں، عنقریب میں ان لوگوں کے دلوں میں جنھوں نے کفر کیا، رعب ڈال دوں گا، پس ان کی گردنوں کے اوپر ضرب لگاؤ اور ان کے هر هرپور پر ضرب لگاؤ"

الله كا انبياء پر نزول وحى كى دليل الله تعالى كا يه فرمان هے: "إِنَّا اَوْحَيْنَا اِلله كَا اَلله كَا اَلله كَا اَلله كَا اَلله عَنْ اَلله كَا اَلله كَا اَلله كَا اَلله كَا اَلله عَنْ اَلله عَنْ الله كَا اَلله عَنْ الله كَا الله عَنْ ا

اس لیے صرف فرشتوں ، انبیاء اور پیغمبروں پر وحی هوتی هے، قرآن اور حدیث میں ایسی کوئی دلیل موجود نہیں هے که وحی اپنی اصطلاحی تعریف

کے ساتھ۔ فرشتے اور انبیاء کے علاوہ کسی اورپر ہوتی ہو، انبیاء پر وحی کے طریقے بھی مختلف ہیں۔

وحی کی زبان

ابن أبی حاتم نے سفیان ثوری سے روایت کیا ھے وہ کھتے ھیں: کوئی بھی وحی بغیر عربی کے نازل نھیں ھوئی ھے، بلکہ ھر پیغمبر نے اسے اپنی قوم کے لیے ترجمه کیاھے۔

نزول وحی کے وقت پیغمبر اسلام کی حالت

نزول وحی کے وقت رسول اللہ صلی اللہ علیہ وسلم کی حالت ابن سعد کی ایک حدیث میں جو حضرت عائشہ رضی اللہ عنها سے مروی ہے یوں بیان ہوئی ہے: رسول اللہ صلی اللہ علیہ وسلم پر جب وحی آتی تھی تو اپنا سرڈھانپ لیا کرتے تھے، آپ کا رنگ بدل جاتا تھا، آپ کو اپنے دانتوں میں ٹھنڈک محسوس ہوتی تھی، اور آپ صلی اللہ علیہ وسلم کو اس طرح پسینہ آتاتھا کہ آپ کے چھرے سے موتیوں کی طرح نیچے ٹپکنے لگتاتھا۔

وحى كےمختلف طريقے

قرآن کریم سورہ شوری آیت: "51" میں انبیاء علیهم السلام پر وحی کے تین طریقے بیان ہوئے ہیں: "وَمَا کَانَلِبَشَرِ اَنَ یُکُلِّمَهُ اللهُ اِلَّا وَحُیًا اَوْمِنَ وَرَائِی جِمَا بِالْهُ اِللهُ عِلْمُ جَمَا یَشَاءُ اَوْر کِسی آدمی کے لیے رَسُولًا فَیُوجِی بِاِذُنِهِ مَا یَشَاءُ اِنَّهُ عَلِیُّ حَکِیمُ اہم "ترجمه: اور کسی آدمی کے لیے ممکن نہیں کہ خدا اس سے بات کرے مگر الهام (کے ذریعے) سے یا پردے کے پیچھے سے یا کوئی فرشته بھیج دے تو وہ خدا کے حکم سے جو خدا چاہے القاکرے، بیشک وہ عالی رتبه (اور) حکمت والا ہے۔

یہاں وحی سے مراد اس کا اصطلاحی معنی نہیں ھے، بلکہ اس کے لغوی معانی میں سے ایک معنی مقصود ھے، کہ آیت میں لفظ وحی کو خواب دیکھنے سے تعبیر کیا جاسکتاھے ، اس آیت کریمہ کے مطابق اللہ تعالی اپنے انبیاء اور رسولوں کے ساتھ تین طریقوں سے بات کرتا ھے:

- 1 اچھے خوابوں کے ذریعے -
- 2 پردے کے پیچھے سے بولنے کے ذریعے۔
- 3 فرشتوں کے ذریعے یعنی وحی لانے والے فرشتوں کے ذریعے وحی بھیج کر۔

اگر یه کهاجائے که: "هرپیغمبر کے لیے وحی کا طریقه مختلف هے" تو یہ بات سوفیصد درست نهیں، کیونکه جیساکه اوپر کی آیت میں بتایاگیاهے، که الله تعالی اپنے انبیاء سے صرف ان تین طریقوں سے رابطه قائم کرتاهے، یه بهی ممکن هے ایک نبی ان تینوں طریقوں سے الله تعالی کے ساته رابطه میں هو (نبی کریم صلی الله علیه وسلم) ممکن هے دوسرا پیغمبر صرف دوطریقوں



(اچھے خواب اور فرشتے کے ذریعے) سے رابطہ میں ہو، پس ممکن ہے ایکِ پیغمبر دوسرے کے ساتھ وحی کے طریقوں میں مشترک ہو۔ مثلاً ابراہیم علیه السلام پر دوطریقے سے (اچھے خواب اور بذریعه فرشته) وحی ہونی تھی، جیساکہ اچھے خواب کے بارے میں مندرجہ ذیل آیت اس کی تائید کرتی ھے:

1 - ابراهیم علیه السلام پر وحی خواب کے ذریعے: "رَبِّهَ بِ لِيُ مِنَ الصَّلِحِیْنَ ١٠٠٠ فَبَشِّرُ نَهُ بِغُلْمٍ حَلِيْمٍ ١٠٠ فَلَمَّا بَلَغَ مَعَهُ السَّعْيَ قَالَ يَبْنَيَّ إِنِّيٓ آرَى فِي الْمَنَامِ آنِّيٓ آذَبُحُكَ فَانْظُرُ مَاذَا تَرْئُ ٠ قَالَ يَأْبِتِ افْعَلُ مَا تُؤْمَرُ ٠ صَتَجِدُنِيَّ إِنْ شَاءَ اللهُ مِنَ الصَّيرِيْنَ١٠٢ فَلَتَّا ٱسْلَمَا وَتَلَّهُ لِلْجَبِيْنِ ١٠٠٥ فَلَمَّا ٱسْلَمَا وَتَلَّهُ لِلْجَبِيْنِ ١٠٠٥ وَنَادَيْنُهُ آنُ يَّابُرْهِيُمُ ١٠٠٥ قَلُ صَلَّقْت الرُّءْيَا ﴿ وَاللَّا كَنْلِكَ نَجُزِى الْمُحْسِنِيْنَ ١٠٠٥ إِنَّ هَٰذَا لَهُوَالْبَلُوُّا الْمُبِيْنُ١٠٠٥ وَفَدَيْنُهُ بِنِيْجُ عَظِيْمٍ ١٠٠٥ وَفَدَيْنُهُ بِنِ أَجُ عَظِيْمٍ ١٠٠٥ وَتَرَكَّنَا عَلَيْهِ فِي الْأَخِرِينَ ١٠٨٥ سَلْمٌ عَلَى إبْرهِيْمَ ١٠٠٥ كَلْلِكَ نَجُزِى الْمُحْسِنِيُنَ٠١١٥ إِنَّهُ مِنْ عِبَادِنَا الْمُؤْمِنِيْنَ١١١٥ وَبَشِّرُنْهُ بِإِسْحَقَ نَبِيًّا مِّنَ الصّٰلِحِيْنَ١١٦) " (سورہ صافات: 100 تا 112) ترجمہ: اے پروردگار مجھے (اولاد) عطا فرما(جو) سعادتمندوں میں سے (ھو) تو ھم نے انکو ایک نرم دل لڑکے کی خوشخبری دی، جب وہ انکے ساتھ دوڑنے (کی عمر) کو پہنچا تو ابراھیم نے کہاکہ بیٹا میں خواب میں دیکھتاھوں کہ (گویا) تم کو ذبح کرر هاهوں توتم سوچو که تمهارا کیا خیال هے؟ انهوں نے کہا که ابّا جو آپ کو حکم هواهے وهی کیجئے، خدا نے چاها تو آپ مجھے صابروں میں پائیں گئے، جب دونوں نے حکم مان لیا اور باپ نے بیٹے کو ماتھے کے بَل لٹادیا، تو ہم نے ان کو پکارا کہ اے ابراہیم تم نے خواب کو سچا کر دکھایا، هم نیکو کاروں کو ایسا هی بدلادیا کرتے هیں، بلاشبه یه صریح آزمائش تھی، اور ہم نے ایک بڑی قربانی کو آن کا فدیہ دیا، اور پیچھے آنے والوں میں ابراہیم کا (ذکر خیر باقی) چھوڑ دیا، که ابراهیم پر سلام هو، نیکو کاروں کو هم ایساهی بدلادیا کرتے هیں ، وہ ہمارے مؤمن بندوں میں سے تھے، اور ہم نے ان کو اسحاق کی بشارت بھی دی (که وه) بنی (اور) نیکو کاروں میں سے (هونگے) ـ

2 - اسی طرح ابراهیم علیه السلام پر فرشتے کے ذریعے بھی وحی نازل هوئى: "وَلَقَلُ جَآءَتُ رُسُلُنَا إِبْرُهِيْمَ بِالْبُشْرِى قَالُوا سَلْمًا • وَالْ سَلْمُ فَمَا لَبِثَ أَنْ جَآء بِعِجْلِ حَنِيْنٍ ١٩٥٥" (سوره هود: 69)-



ترجمه: " اور همارے فرشتے ابراهیم کے پاس بشارت لے کر آئے تو سلام کھا، انھوں نے (جواب میں) سلام کھا! ابھی کچھ وقفه نھیں ھواتھا که (ابراھیم) ایک بھنا ھوا بچھڑا لے آئے"۔

لیکن خدا کا پردے کے پیچھے سے نبی کے ساتھ بات کرنا صرف موسی علیہ السلام اور پیغمبر اسلام محمد صلی الله علیه وسلم کے لیے ثابت ہے، جیساکه موسى عليه السلام كے بارے ميں آياهے: "وَلَهَّا جَآءَمُوْسَى لِمِيْقَاتِنَا وَكَلَّمَهُ رَبُّهُ ٥٠ قَالَ رَبِّ آرِنِيَّ آنُظُرُ اِلَيْكَ ۞ قَالَ لَنْ تَرْنِيْ وَلَكِنِ انْظُرُ إِلَى الْجَبَلِ " (سوره اعراف: 143). ترجمه:"اورجب موسى همارے مقرره وقت پر آيا اور اس كے رب نے اس سے کلام کیا تو اس نے کہا اے میرے رب! مجھے دکھاکہ میں تجھے دیکھوں، فرمایا تو مجھے ہرگز نه دیکھے گا اور لیکن آس پھاڑ کی طرف دیکھ"۔ اسی طرح یه بھی ثابت ہوا ھے که معراج کی رات خدا تعالی نے پیغمبر صلی اللہ علیہ وسلم کے ساتھ پردے کے پیچھے سے بات کی، اور نبی صلی اللہ علیہ وسلم پر اچھے خواب اور ارسال فرشتے کے ذریعے بھی وحی نازل

خلاصه یه هے که الله تعالی تین طریقوں کے ساتھ اپنے انبیاء سے رابطے میں ہوتا تھا، اس دوران (پردے کے پیچھے سے) کلام کرنے کی کچھ قسمیں صرف الله کے دو نبی کے لیے تھیں، جبکہ آکثر پیغمبر آس دوسری دوقسم (رؤیا صالحه اور ارسال فرشته) میں مشترک تھے، ایسا نھیں تھا که ھرپیغمبر کے لیے ایک مخصوص طریقے سے وحی کی گئی ہو۔ شہد کی مکھی کو وحی کی حکمت

شهد کی مکھی کو وحی کی حکمت کے بارے میں خدا تعالی فرماتا ھے: "وَاوُلی رَبُّكَ إِلَى النَّحْلِ آنِ النَّخِذِي مُ مِنَ الْجِبَالِ بُيُوتًا وَّمِنَ الشَّجَرِ وَهِ النَّحْلِ أَن ١٨٥٥ " (سوره نحل: 68). وحی سے مراد اس مقام پر اس کا شرعی معنی نہیں ھے، بلکہ اس کے لغوی معانی میں سے ایک معنی مقصود ھے جو که الهام ھے، کیونکه وحی کے متعدد معانی هیں ان میں سے: الهام غریزی یا فطری الهام ، اشاره کرنا، اور شیطان کا وسوسه بھی وحی کی ایک قسم ھے جوکه شیطان کی طرف انسان بر اس كا القاء هوتاهے، جيساكه قرآن كريم فرماتاهے: "وَإِنَّ الشَّيٰطِيْنَ لَيُوْحُونَ إِلَّى اَوُلِيِّهِمْ لِيُجَادِلُو كُمْ اللَّهُ أَلُو كُمُ اللَّهُ لَهُ أَمْ لَهُ أَمْ لَهُ أَمْ لَهُ أَر كُونَ ١٢١٥ " سوره انعام: 121) ترجمه: اور شیطان (لوگ) اپنے رفیقوں کے دلوں میں یه بات ڈالنے هیں که تم سے جھگڑا کریں، اور اگر تم لوگ ان کے کھے پر چلے تو بے شک تم بھی مشرک هوئے۔

مذكوره بالا سوره نحل كي آيت: "68" ميں وحي به معنى " الهام" كے هے، اور وہ غریزی الھام میں سے ھے، یعنی اللہ تعالی شہد کی مکھی پر الھام کیا جس کے ذریعے اس مکھی نے ایسے حیرت انگیز اعمال پیش کیے کہ ان سے بشر کے عقلا بھی عاجز ہیں، وہ ان کی فطرت اور جبلت میں رکھا، کیونکہ شهد کی مکھی کی زندگی میں ایسا قطعی اور حیران کن معاشرتی اور تعاؤن پر مبنی نظام ھے کہ اس نے بنی نوع انسان کو حیرت اور تعجب میں ڈال دیا ھے، شہد کی مکھیاں اس قدرتی الهام کی روشنی میں کام کرتی ھیں جو خالق نے ان میں ودیعت کر رکھاھے؛ الھام بھی وحی کی ایک قسم ھے که شہدکی مکھیاں اس کے مطابق کام کرتی ھیں، شہد کی مکھیاں اپنی فطرت کے مطابق اپنا گھر تیار کرتی ہیں اور یہ فطرت اللہ تعالی نے ان میں ڈالی ھے جو که ایک فطری الهام ھے ،جیسا کہ انسان بھی اپنے بعض کام فطری طور پر انجام دیتے هیں۔

اور بعض کاموں کو انجام دینے کے لیے انبیاء کی رہنمائی کی ضرورت ہوتی ھے، تاکه سیدھی سمت پر راہ پائیں، خدائے بزرگ وبرتر نے اپنے برگزیدہ لوگوں کو وحی کے ذریعے بتایاکہ وہ ان ہدآیات کو لوگوں میں پھیلادیں، خدا کے آخری پیامبر آور اس کی کتاب قرآن کریم کے آنے کے بعد وہ رسالت مکمل ہوئی، اور وحی کے نزول کی ضرورت نہیں رہی چنانچہ یہ سلسلہ ہمیشہ کے لیے بند ہوگیا ۔

غیر الله کی قسم

الله تعالى كے سوا كسى اور كى قسم كهانا يا الله كے اسماء وصفات كے علاوه کی قسم کھانا حرام ھے، اور اسے شرک اصغرمیں شمار کیا جاتاھے، حتی کہ اگر کسی نے تعظیم کی غرض سے اللہ کے علاوہ کسی اور کی قسم کھائی تو وه شرک اکبر کا مرتکب هوگا۔

اس بارے میں ایک حدیث بنی ﷺ سے مروی ھے فرمایا:" مَن حلَفَ بشئ فَقَى أشرك" (ترمذى: 1535) ترجمه: جس نے الله كے سواكسى اور كى قسم كهائى اس نے یقینًا شرک کیا" کھتے ھیں کہ: یہ حدیث حسن ھے)۔

لهذا هم مسلمانوں کو یا تو قسم نهیں کهانی چاهیے ، یا اگر قسم کهانا ضروری ہو تو یہ صرف اللہ کی یا اس کے اسماء وصفات میں سے کسی ایک کی ہو، مثلاً الله کے کلام کی قسم کھانا درست ھے، کیونکه کلام الله کی صفت ھے۔ البته خدا اپنی مخلوق کی قسم کها سکتاهے ، جیسا که خدا تعالی کا فرمان هے: «وَالشَّهُسِ وَضُحْمَهُ ا ۞ وَالْقَهَرِ إِذَا تَلْمَهُ ا ۞ وَالنَّهَارِ إِذَا جَلَّمَهُ ا ۞ وَالسَّمَآءِ وَمَا بَنْمَهُ ٥ وَالْاَرْضِ وَمَا طَحْمَهُ ١٠ وَنَفُسٍ وَّمَا سَوْمَهُ ٥٠ » (سوره شمس: 1-6). ترجمه:



آفتاب کی روشنی کی قسم (۱) اور چاند کی جب اس کے پیچھے نکلے (۲) اور قسم ہے دن کی جب وہ اس (سورج) کو ظاہر کردے! (۳) اور قسم ہے رات کی جب وہ اس (سورج) کو ڈھانپ لے (۴) اور آسمان اور اس ذات کی جس نے اسے بنایا (۵) اور زمین کی اور اس ذات کی قسم جس نے اسے بچھایا (۶) اور قسم ہے نفس کی اور اس ذات کی جس نے اسے ٹھیک بنایا (۷)۔

ان آیات اور بھت سی دوسری آیات میں اللہ نے سورج، چاند، رات، دن وغیرہ کی قسم کھائی ھے، اور معلوم ھونا چاھیے که (فجر، شمس، لیل، وتر وغیره) کی قسم کھانا صرف خدا تعالی کے لیے مخصوص ھے ، اور ھم انسانوں کو حق نھیں ھے کہ ہم ان چیزوں کے قسم کھائیں، کیونکه نه تو نبی صلی الله علیه وسلم اور نه آپ کے کسی صحابی نے سورج، صبح، رات، یا موسم کی قسم کھائی ھے، اگر جائز ھوتی تو ان چیزوں کی قسم کھائی ھوتی۔

لیکن خدا تعالی جس چیز کی چاهتاهے قسم کھا تاهے ، اور خدا کی ان قسموں کا مقصد اس کی نعمتوں کو یاد دلاناهے، جیسے: سورج ، رات، دن ، پھاڑ وغیرہ جو اس نے انسانوں کے لیے بنائے هیں، اور خدا تعالی ان نعمتوں کی قسم کھاکر همیں ان کی یاد دلانا چاهتاهے، تو اس لحاظ سے صرف ان نعمتوں کا خالق (یعنی خدا) هی ان کی قسم کھا سکتاهے، نه که هم انسان جو که خود مخلوق هیں، اس لیے همیں ان کی قسم کھا سکتاهے ، کیونکه یہ صرف خدا کے لیے خاص هے جو اپنی مخلوق کی قسم کھائا جائز هوتا تو رسول یاد دلاتاهے ، اور اگر خدا کے سوا کسی اور کی قسم کھانا جائز هوتا تو رسول الله صلی الله علیه وسلم همیں اس سے منع کرنے کے بجائے ان آیات کا حواله دیتے هوئے جن میں خدا نے اپنی مخلوق کی قسم کھائی هے ، الله تعالی کے سوا کسی اور کی قسم کھائی هے ، الله تعالی کے سوا کسی اور کی قسم کھائے کے جائز هونے کا حکم دیتے ، جبکه رسول کے سوا کسی اور کی قسم کھانے کے جائز هونے کا حکم دیتے ، جبکه رسول کے سوا کسی الله علیه وسلم نے فرمایا: " آگراِن الله عزّوجلّی نُها کُمُ آن تَحَلِفُ بِاللّهِ اَوْلِیصُهُت " بخاری (2679) – مسلم (1646) " ترجمه:

كَانَ حَالِفًا فَلَيْحَلِفُ بِاللَّهِ أَوْلِيصْهُتُ" بِخَارِي (2679) – مسلم (1646) " ترجمه: جان لو كه الله تعالى تمهيں تمهارے باب دادا كى قسم كهانے سے منع كرتاهے ، لهذا جو كوئى قسم اللها چاهتاهے اسے چاهيے كه وه الله كے نام كى قسم كهائے يا خاموش رهے"۔

ایک آور روایت میں عبد الله بن عمر رضی الله عنهما بیان کرتے هیں که رسول الله صلی الله علیه وسلم نے فرمایا: "من کان حالفًا فلا یحلِف إلّا بالله " (جو قسم کهانا چاهتا هے وہ صرف الله کے نام کی قسم کھائے)۔





راوی کھتے ھیں کہ: قریش اپنے باب دادا کے نام کی قسم کھاتے تھے، رسول اللہ صلی اللہ علیه وسلم نے فرمایا: " لاتحلِفُوابآبائکم " (بخاري (3836) مسلم (1646) ترجمه: اپنے باپ دادا کے نام کی قسم نه کھاؤ.

حضرت ابو هريره رضى الله عنه كى روايت رسول الله صلى الله عليه وسلم سے اس كى تائيد كرتى هے كه رسول الله صلى الله عليه وسلم نے فرمايا: " مَنْ حَلَفَ مِنْكُمْ فَقَالَ فِي حَلِفِهِ: بِاللَّاتِ وَالْعُزّى فَلْيقُلْ: لَا إِلَهَ إِلَّا اللّهُ، وَمَنْ قَالَ لأَخيهِ تَعَالَ أُقَامِرُكَ فَلْيتَصَدّقُ " (رواه مسلم و غيره) ترجمه: تم ميں سےجس نے حلف النهايا اور اپنے حلف ميں كها: لات اور عُزى كى قسم! تو وه "لا إله إلا الله" پڑهے ، اور جس نے اپنے ساتهى سے كها: آؤ جواكهيليں تو وه صدقه كرے . (بخاري جس نے اپنے ساتهى سے كها: آؤ جواكهيليں تو وه صدقه كرے . (بخاري (4860) مسلم (4860).

رُسول الله صلی الله علیه وسلم نے لات وعزی کی قسم کھانے والے مسلمان کو "لا الله الا الله" کھنے کا حکم دیاھے (یعنی تجدید ایمان کرے) کیونکه الله کے سوا کسی اور کی قسم کھا نا توحید کی تکمیل کے منافی ھے ، ایسا کرتے ھوئے اس قسم کے ذریعہ جو الله تعالی کے لیے مخصوص ھے، الله کے سواکسی اور کے سامنے تعظیمًا جھک گیا۔

مختصر یه که اگر قرآن کریم میں خدا تعالٰی نے چاند ، سورج، زمین ، آسمان اور دیگر مخلوق کی قسم کھائی تو کوئی حرج نھیں ، کیونکه خدا تعالٰی جوتمام جھانوں کا رب اور خالق ھے اپنی مخلوق کی قسم کھاسکتاھے، لیکن ایک مخلوق کے لیے دوسری مخلوق کی قسم کھاناجائز نھیں، صرف خدا تعالٰی یا اس کے اسماء وصفات اور کلام پر قسم کھائے مثلاً کھے: "والله" یا "الله کے کلام کی قسم" وغیرہ۔

صنقالله العظيم وصنق رسوله النبي الكريم





Get more e-books from www.ketabton.com Ketabton.com: The Digital Library